

កំណត់នេះ ត្រូវចាត់ទុកជាការលើសនិងវិន័យរបស់កងយោធពលខេមរភូមិន្ទ ។

-ចំពោះការផលិត ត្រូវធ្វើតាមការកំណត់របស់អនុក្រឹត្យនេះ និងមានគុណភាពខ្ពស់ ។

-ក្នុងករណីមានការជំនួយពីបណ្តាលប្រទេសជាមិត្ត អំពីឯកសណ្ឋាន ឬ យោធិបរិក្ខារផ្សេងៗ ហើយខុសពីការកំណត់នេះ អាចប្រើប្រាស់បាន លុះត្រាតែមានការអនុញ្ញាតជាផ្លូវការពីក្រសួងការពារជាតិ និងអគ្គសេនាធិការ នៃកងយោធពលខេមរភូមិន្ទ ។

មាត្រា ៩ : រាល់អនុក្រឹត្យណា ឬ សេចក្តីសំរេច ដែលផ្ទុយពីអនុក្រឹត្យ ត្រូវទុកជានិរាករណ៍ ។

មាត្រា ១០ : សហរដ្ឋមន្ត្រី ទីស្តីការដ្ឋាន រដ្ឋមន្ត្រីក្រសួងការពារជាតិ អគ្គមេបញ្ជាការ និងអគ្គសេនាធិការនៃកងយោធពលខេមរភូមិន្ទ ត្រូវអនុវត្តន៍អនុក្រឹត្យនេះ ។

មាត្រា ១១ : អនុក្រឹត្យនេះចូលជាធរមាន ចាប់ពីថ្ងៃច្បាយព្រះហស្ត និងចុះហត្ថលេខាតទៅ ។

នាយករដ្ឋមន្ត្រី ១

នាយករដ្ឋមន្ត្រី ២

ព្រហស្ថលេខានិមិត្ត

ហត្ថលេខា និងត្រា

នរោត្តម រណឫទ្ធិ

ហ៊ុន សែន

\* \* \*

រាជធានីភ្នំពេញ, ចុះថ្ងៃទី ២៣ ខែ មករា ឆ្នាំ ១៩៩៧

អនុក្រឹត្យលេខ ០៨ អនក្រ.បក

ស្តីពី

ការដាក់ឱ្យប្រើប្រាស់ប័ណ្ណរតនាគារ

\* \* \*

រាជរដ្ឋាភិបាល

-បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យ ចុះថ្ងៃទី ២៤ ខែកញ្ញា ឆ្នាំ ១៩៩៣ ស្តីពីការតែងតាំងនាយក រដ្ឋមន្ត្រីទី១ និង នាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០១ នស ចុះថ្ងៃទី ២៨ ខែ ធ្នូ ឆ្នាំ ១៩៩៣ ស្តីពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ ០២ នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការ រៀបចំ និង ការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស រកត ១០៩៤ ៨៣ ចុះថ្ងៃទី២៤ ខែតុលា ឆ្នាំ១៩៩៤ និង ព្រះរាជក្រឹត្យលេខ នស រកត ១០៩៤ ៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការតែងតាំងស្នងសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ ជស រកម ០៩៩៥ ០១ ចុះថ្ងៃទី ០១ ខែ កញ្ញា ឆ្នាំ ១៩៩៥ ស្តីពីការកែតម្រូវនៃច្បាប់ហិរញ្ញវត្ថុ សំរាប់ការគ្រប់គ្រងឆ្នាំ ១៩៩៥
- បានឃើញព្រះរាជក្រមលេខ នស រកត . ០១៩៦ ១៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ ០៦៩៦/០៣ ចុះថ្ងៃទី១៧ ខែ មិថុនា ឆ្នាំ ១៩៩៦ ស្តីពីលក្ខន្តិកៈទូទៅ នៃសហគ្រាសសាធារណៈ
- បានឃើញសេចក្តីសម្រេចរបស់រាជរដ្ឋាភិបាល លេខ ៨៦ សសរ ចុះថ្ងៃទី ១២ ខែ ធ្នូ ឆ្នាំ ១៩៩៥ ស្តីពីការបង្កើតគណៈកម្មការអន្តរក្រសួងទទួលបន្ទុកការរៀបចំ និង ការផ្សព្វផ្សាយប័ណ្ណរតនាគារ
- តាមសំណើរបស់ទេសរដ្ឋមន្ត្រីទទួលបន្ទុកនីតិសម្បទា និង អភិវឌ្ឍន៍ និង ជារដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ
- គណៈរដ្ឋមន្ត្រីយល់ព្រមផង

**សំរេច**

**មាត្រា ១ :** បោះផ្សាយជាសាធារណៈនូវប័ណ្ណឥណទាន សំរាប់ជំនួសដោយការខ្ចីប្រាក់រៀល ដែលមានរយៈពេលកំណត់ស្មើ ឬ តិចជាង ២ ឆ្នាំ ។

**មាត្រា ២ :** ចំនួនទឹកប្រាក់នៃការលក់ប័ណ្ណឥណទានដែលដាក់ដោយចរចា ត្រូវបញ្ចូលទៅក្នុង ច្បាប់ហិរញ្ញវត្ថុប្រចាំឆ្នាំ ។

**មាត្រា ៣ :** ប័ណ្ណឥណទានត្រូវបានបោះផ្សាយតាមរូបភាពពីតិ :

— ប័ណ្ណឥណទានជាប្រភេទ

— ប័ណ្ណឥណទានគណនីចរន្ត

**មាត្រា ៤ :** ប័ណ្ណឥណទានជាប្រភេទ គឺជាសិទ្ធិប្តូរនៃឥណទេយ្យលើឥណទានជាតិ ។

ប័ណ្ណនេះអាចផ្ទេរ លក់ បញ្ចាំ ឬ ដោយខ្លួនឯងទៅម្ចាស់ថ្មីប្រសិនបើប័ណ្ណគ្មាននាម ចារឹក ឬ មួយដោយការខ្ចីប្រាក់ប័ណ្ណមាននាមចារឹក ។

**មាត្រា ៥ :** ប័ណ្ណឥណទានគណនីចរន្ត គឺជាសិទ្ធិប្តូរនៃឥណទេយ្យលើឥណទានជាតិ ។

ប័ណ្ណនេះអាចផ្ទេរឈ្មោះ អាចលក់ អាចដាក់ជាការធានា ឬ អាចដោយខ្លួនឯង ការបង្វែរពិតណាស់មួយទៅគណនីផ្សេងទៀត ។

**មាត្រា ៦ :** ប័ណ្ណឥណទានជាប្រភេទ គឺសំរាប់លក់ (ចុះឈ្មោះ) ដោយឯកជន និង សហគ្រាស ឬ អង្គភាពផ្សេងៗទៀត ដែលមិនមែនជាអង្គភាពហិរញ្ញវត្ថុ ។

អត្រាការប្រាក់នៃការដាក់ផ្សាយ ត្រូវបានសំរេចដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ហើយអត្រាការប្រាក់នេះអាចមិនប្រែប្រួល និង ផ្តល់ការប្រាក់មុន ឬ ការប្រាក់កើនឡើង ។

**មាត្រា ៧ :** ប័ណ្ណឥណទានជាប្រភេទ អាចទូទាត់សង្សារតាមតំលៃដែលបានកំណត់លើសន្លឹក ប័ណ្ណដោយឥតឥណទានជាតិ ឬ ស្ថាប័នដែលមានការប្រគល់សិទ្ធិពីឥណទានជាតិ ដោយទឹកប្រាក់ថ្លៃផុតកំណត់រហូតដល់ ៣០ ឆ្នាំ ។

**មាត្រា ៨ :** ប័ណ្ណឥណទានគណនីចរន្ត សំរាប់ការចុះឈ្មោះនៃឥណទាន នៃក្រុមហ៊ុនធានារ៉ាប់រង និង នៃអន្តរករិហិរញ្ញវត្ថុផ្សេងៗ ។

អត្រាការប្រាក់នៃការដាក់ផ្សាយ ត្រូវបានសំរេចដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ឬ តាមរយៈការដេញថ្លៃរបស់អ្នកចុះឈ្មោះទិញ ។

មាត្រា ៩ : រូបវន្តបុគ្គល នីតិបុគ្គល ឬ អង្គភាពផ្សេងៗទៀតដែលមិនមែនជាអង្គភាពហិរញ្ញវត្ថុ អាចចុះឈ្មោះទិញប័ណ្ណឥណទាននៃប័ណ្ណឥណទាន តាមរយៈធនាគាររបស់ខ្លួន ។

មាត្រា ១០ : ធនាគារទាំងឡាយ អាចបង់ចូលក្នុងគណនីបន្តនៃប័ណ្ណឥណទានរបស់ខ្លួន នូវ ប័ណ្ណ ឥណទានជាប្រភេទមិនទាន់ផុតកាលកំណត់ ដែលបានរក្សាទុកបន្ទាប់ពីការ ទិញទិញ ឬបន្ទាប់ពីការដាក់ជាធាតុអ្នកទិញទៀតទាន់ក្រៅពីចុះឈ្មោះទិញធម្មតា ។

មាត្រា ១១ : រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ត្រូវទទួលបន្ទុកគ្រប់គ្រងការដាក់ផ្សាយ ប័ណ្ណឥណទាន នោះបីស្ថិតក្នុងទ្រង់ទ្រាយណាក៏ដោយ ។ ផ្នែកសំណើរបស់គណៈ ក្រុមការចុះអន្តរក្រសួង ទទួលបន្ទុករៀបចំដាក់ផ្សាយប័ណ្ណ ឥណទានរដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ ត្រូវកំណត់ដោយប្រកាសនូវ បរិមាណដែលត្រូវ ដាក់ផ្សាយរយៈកាលវសាន្ត អត្រាការប្រាក់ ឬ ការដាក់អោយដេញថ្លៃ លក្ខខណ្ឌ នៃការចុះឈ្មោះទិញ និង លក្ខខណ្ឌនៃការទូទាត់សងក៏ដូចជាលក្ខខណ្ឌពិសេស ផ្សេងៗ ទៀត ។

មាត្រា ១២ : ក្រសួងសេដ្ឋកិច្ច និង ហិរញ្ញវត្ថុ មានសិទ្ធិក្នុងការប្តូរ ឬ ប្រមូលទិញឡើងវិញពី លើទិញនូវប័ណ្ណឥណទាន ដែលបានដាក់ផ្សាយហើយ ។ ការប្តូរ និង ការទិញ មកវិញទាំងនេះត្រូវបានធ្វើដោយឥតបង្ខំ ចំពោះអ្នកដែលបានទិញប័ណ្ណ ។ ប័ណ្ណឥណទាន ដែលបានប្តូរ ឬ បានទិញជាថ្មីឡើងវិញ ត្រូវបានលុបចោល ភ្លាមនូវប័ណ្ណចាស់ដែលបានទូទាត់រួច ។ ការប្រាក់ដែលជាកាតព្វកិច្ចរបស់រដ្ឋ លើប័ណ្ណប្តូរ ឬ ទិញមកវិញត្រូវបានទូទាត់តាមចំនួនប្រាក់ដែលបានជំពាក់រហូត ដល់ថ្ងៃកំណត់ សង ឬ ថ្ងៃបានទិញមកវិញ ។

មាត្រា ១៣ : រាល់ការសំរេចរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ស្តីពីការដាក់ផ្សាយ និងការគ្រប់គ្រងប័ណ្ណឥណទាន ត្រូវធ្វើការផ្សព្វផ្សាយជាសាធារណៈ ។

**មាត្រា ១៤ :** ធនាគារជាតិនៃកម្ពុជា ត្រូវទទួលបន្ទុកគ្រប់គ្រងឥណទាននៃប័ណ្ណធនាគារ និង រៀបចំចាត់ចែងរាល់ពិធីដេញថ្លៃ ព្រមទាំងទទួលខុសត្រូវលើកិច្ចការនេះ ដើម្បី អោយដំណើរការបានល្អ ។

**មាត្រា ១៥ :** សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ទេសាភិបាលធនាគារជាតិនៃកម្ពុជា និង ក្រសួងស្ថាប័នពាក់ព័ន្ធមាន ភារកិច្ចអនុវត្តអនុក្រឹត្យនេះ ចាប់ពីថ្ងៃច្បាយព្រះហស្តលេខា និងចុះហត្ថលេខា តទៅ ។

|  |                            |                           |
|--|----------------------------|---------------------------|
| បានបង្គំទូលថ្វាយនិងជំរាបជូន                      | <b>នាយករដ្ឋមន្ត្រីទី១</b>  | <b>នាយករដ្ឋមន្ត្រីទី២</b> |
| សម្តេចនាយករដ្ឋមន្ត្រីទី១ និងទី២                  | <b>ព្រះហស្តលេខានិងត្រា</b> | <b>ហត្ថលេខានិងត្រា</b>    |
| ទេសរដ្ឋមន្ត្រីទទួលបន្ទុកនីតិសម្បទា               | <b>នរោត្តម រណឫទ្ធិ</b>     | <b>ហ៊ុន សែន</b>           |
| និង អភិវឌ្ឍន៍                                    |                            |                           |
| និងជារដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ |                            |                           |
| <b>គាត ឈន់</b>                                   |                            |                           |

\* \* \*

រាជធានីភ្នំពេញ, ថ្ងៃទី ២២ ខែ មករា ឆ្នាំ ១៩៩៧

**អនុក្រឹត្យលេខ ០៥ អនក្រ.តក**

**ស្តីពីការជូនមេដាយស្ថាបនាជាតិ**

\* \* \*

**រាជរដ្ឋាភិបាល**

— បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា